

ການຄຸ້ມຄອງ ສະຫະກອນສິນເຊື້ອ ແລະ ເງິນຝາກ ປະຢັດ (ສສງ)ປະຈຳປີ 2024

ທະນາຄານແຫ່ງ ສປປ ລາວ ພາກກາງ ແຂວງສະຫວັນນະເຂດ
(ພະແນກຄຸ້ມຄອງສະຖາບັນການເງິນ)

ສສງ ທັງໝົດ ພາຍໃຕ້ການຄຸ້ມຄອງ 7 ແຫ່ງ ຄື: ສສງ ເຊໂນ, ສສງ ເຂດປາກທອນ, ສສງ ຮ່ວມໃຈພັດທະນາ, ສສງ ສະຫວັນແດນຄຳ, ສສງ ນາກາຍ, ສສງ ຊຸມຊົນ ພັດທະນາ ແລະ ສສງ ພິນຮຸ່ງເຮືອງ

ສສງ ທັງໝົດ 07 ແຫ່ງ ມີຄື: ຢູ່ແຂວງ ສະຫວັນນະເຂດ 04 ແຫ່ງ, ແຂວງ ຄຳມ່ວນ 01 ແຫ່ງ ແລະ ແຂວງ ບໍລິຄຳໄຊ 02 ແຫ່ງ, ສະພາບໂດຍລວມຂອງ ສສງ ທີ່ສາມາດສ່ອງແສງໃຫ້ເຫັນໄດ້ ໃນປີ 2024 ກໍຄືຄຸນນະພາບດ້ານຊັບສິນ ທັງໝົດ ຈຳນວນ 89.87 ຕື້ກີບ, ໜີ້ສິນ ທັງໝົດ ຈຳນວນ 75.47 ຕື້ກີບ, ທຶນທັງໝົດ ຈຳນວນ 14.40 ຕື້ກີບ, ຍອດເງິນຝາກ ທັງໝົດ ຈຳນວນ 5.24 ຕື້ກີບ, ຍອດສິນເຊື້ອ ທັງໝົດ ຈຳນວນ 35.60 ຕື້ກີບ (ໃນນັ້ນ ມີໜີ້ NPL ກວມເອົາ 8.21% ຂອງສິນເຊື້ອທັງໝົດ), ມີລາຍຮັບ ທັງໝົດ 11.06 ຕື້ກີບ, ລາຍຈ່າຍ ທັງໝົດ 8.31 ຕື້ກີບ, ກຳໄລ-ຂາດທຶນ ສຸດທິ 2.43 ຕື້ກີບ, ການເຄື່ອນໄຫວຂອງ ສສງ ແມ່ນບົນພື້ນຖານລະບຽບຫຼັກການທີ່ ທຫລ ວາງອອກ ແລະ ລະບຽບການອື່ນທີ່ກ່ຽວຂ້ອງ ເປັນຕົ້ນແມ່ນ ຂໍ້ຕົກລົງ ວ່າດ້ວຍສະຫະກອນສິນເຊື້ອ ແລະ ເງິນຝາກປະຢັດ ເລກທີ 695/ທຫລ, ລົງວັນທີ 06 ທັນວາ 2021, ຜ່ານການລົງຕິດຕາມກວດກາປະຈຳປີ ໃນປີ 2024 ມີຂໍ້ສະດວກ ແລະ ຂໍ້ຫຍຸ້ງຍາກ ຄືດັ່ງລຸ່ມນີ້:

ຂໍ້ສະດວກ:

- ມີຂໍ້ກຳນົດກົດລະບຽບຕ່າງໆ ເປັນເຄື່ອງມືໃນການນຳໃຊ້ເຂົ້າໃນການປະຕິບັດວຽກງານ;
- ສສງ ມີລະບົບໂປຼແກມບັນຊີສະຖາບັນການເງິນ ເປັນເຄື່ອງມືໃນການຕິດຕາມການເຄື່ອນໄຫວທຸລະກຳຂອງ ສສງ;
- ສສງ ເຂົ້າເປັນສະມາຊິກບໍລິສັດ ຂໍ້ມູນຂ່າວສານສິນເຊື້ອແຫ່ງ ສປປ ລາວ;
- ສສງ ເຫັນໄດ້ຄວາມສຳຄັນຂອງການກວດກາປະຈຳປີ ໄດ້ໃຫ້ການຮ່ວມມືໃນການປະຕິບັດວຽກງານ.

ສິ່ງທ້າທາຍ

1. ສະພາບໍລິຫານ ຍັງບໍ່ທັນເຂົ້າໃຈກ່ຽວກັບສິດ ແລະ ໜ້າທີ່ຂອງຕົນ ລະອຽດ ເຮັດໃຫ້ການປະຕິບັດໜ້າທີ່ວຽກງານ ບໍ່ສອດຄ່ອງກັບ ຂໍ້ຕົກລົງວ່າດ້ວຍສະຫະກອນສິນເຊື້ອ ແລະ ເງິນຝາກປະຢັດ ສະບັບເລກທີ 695 / ທຫລ, ລົງວັນທີ 06 ທັນວາ 2021, ໃນມາດຕາ 23 ແລະ 24.
2. ກົດລະບຽບພາຍໃນຂອງ ສສງ ບາງແຫ່ງ ຍັງມີເນື້ອໃນຕົ້ນຕໍ ບໍ່ທັນຄົບຖ້ວນ ສອດຄ່ອງກັບ ກັບ ຂໍ້ຕົກລົງວ່າດ້ວຍສະຫະກອນສິນເຊື້ອ ແລະ ເງິນຝາກປະຢັດ ສະລັບເລກທີ 695 / ທຫລ, ລົງວັນທີ 06 ທັນວາ 2021, ມາດຕາ 13.

ສິ່ງທ້າທາຍ

3. ສສງ ບາງແຫ່ງ ຍັງຂາດບຸກຄະລະກອນທີ່ມີຄວາມເຂົ້າໃຈທາງດ້ານການບັນຊີ, ສະແດງອອກການບັນທຶກບັນຊີບໍ່ຖືກຕ້ອງ ກັບປຶ້ມແນະນຳການບັນທຶກບັນຊີບາງທຸລະກຳຂອງສະຖາບັນການເງິນ(ສະບັບປັບປຸງ) ວັນທີ 04 ເມສາ 2022 ທະນາຄານແຫ່ງ ສປປ ລາວ ກົມບັນຊີ ແລະ ການເງິນ.
4. ສສງ ມີລະບົບໂປຼແກມບັນຊີ ໃນການດຳເນີນງານ, ແຕ່ ສສງ ບາງແຫ່ງ ຍັງບໍ່ສາມາດລາຍງານໄດ້ໃນຮູບແບບ 12 ແບບຟອມ (XML) ຂອງ ກຄສບ ແລະ ກບງ ໄດ້ຖືກຕ້ອງ.
5. ສສງ ບາງແຫ່ງ ໄດ້ຄິດໄລ່ດອກເບ້ຍເງິນກູ້ທີ່ຖືກຈັດຊື້ເປັນໜີ້ຕ້ອງຮັບທວງຍາກເຂົ້າໃນລະບົບເພື່ອບັນທຶກເຂົ້າບັນຊີລຽມຮັບ ຊຶ່ງບໍ່ສອດຄ່ອງກັບ ຂໍ້ຕົກລົງ ວ່າດ້ວຍການຈັດຊື້ ແລະ ທຶກເງິນແຮສິນເຊື້ອທີ່ຖືກຈັດຊື້ຂອງສະຫະກອນສິນເຊື້ອ ແລະ ເງິນຝາກປະຢັດ ສະບັບເລກທີ 874/ທຫລ, ລົງວັນທີ 14 ພະຈິກ 2022, ທີ່ລະບຸໃນມາດຕາ 11 ການຢຸດໄລ່ດອກເບ້ຍຄ້າງຮັບສະສົມ.

ສິ່ງທ້າທາຍ

6. ສສງ ບາງແຫ່ງ ສິ່ງລາຍງານຖານະການເງິນຍັງຊັກຊ້າ ເຮັດໃຫ້ການວິເຄາະຖານະການເງິນບໍ່ທັນກັບສະພາບການຕົວຈິງ, ພ້ອມດຽວກັນ ການປະຕິບັດອັດຕາສ່ວນຄວາມໝັ້ນຄົງ ຍັງບໍ່ທັນໄດ້ ເຊັ່ນ: ອັດຕາສ່ວນໜີ້ຊັກຊ້າ ເກີນ ທຫລ ກຳນົດ.
7. ສສງ ຍັງບໍ່ທັນເອົາໃຈໃສ່ໃນການແກ້ໄຂຂໍ້ຄົງຄ້າງຕາມຜົນການກວດກາໃຫ້ຂາດໂຕ.

ທິດທາງໃນຕໍ່ໜ້າ

- ສືບຕໍ່ປະສານສົມທົບກັບກົມຄຸ້ມຄອງສະຖາບັນການເງິນທີ່ບໍ່ແມ່ນທະນາຄານ, ກົມບັນຊີ ແລະ ການເງິນ ພ້ອມດ້ວຍພາກສ່ວນທີ່ກ່ຽວຂ້ອງ ຢ່າງຕໍ່ເນື່ອງ ເພື່ອປຶກສາຫາລື ແລະ ວາງແຜນໃນການຄຸ້ມຄອງ ສສງ ຮ່ວມກັນເປັນແຕ່ລະໄລຍະ.
- ປຶກສາຫາລືກັບ ຜູ້ສະໜອງໂປແກຣມບັນຊີ ເພື່ອແນະໃຫ້ສາມາດ ປັບປຸງຍົກລະດັບໂປແກຣມ ໃຫ້ສາມາດລາຍງານຕາມ ທຫລ ກຳນົດ ແລະ ພາກສ່ວນກ່ຽວຂ້ອງ.
- ຕິດຕາມ ຢ່າງໃກ້ຊິດ ໃນການແກ້ໄຂຂໍ້ຄົງຄ້າງຕາມຜົນການກວດກາ ຂອງ ສສງ.
- ນຳໃຊ້ມາດຕະການ ຕໍ່ ສສງ ທີ່ລະເມີດຕາມລະບຽບການ ວາງອອກ.

ຂໍຂອບໄຈ